

LINJA LI MA TISTAX TINQABEŻ

EDWARD SCICLUNA / Ministru tal-Finanzi



sovranià li Malta dejjem tishaq fuqha. Pajjiżna huwa kontra l-evażjoni tat-taxxa, kemm fit-territorju tagħna kif ukoll minn kumpaniji internazzjonali li jadottaw prattici maħsubin biex jevadu t-taxxa, imma l-livell tat-taxxi f'pajjiżna jiddecidih il-Parlament Malti.

F'pajjiżna l-Gvern huwa kontra l-evażjoni ta' din it-taxxa, kontra s-segretezza, favur it-trasparenza, u kontra l-ħasil tal-flus. Fil-fatt isiru ħafna evalwazzjonijiet f'pajjiżna bħalma jsiru f'pajjiżi oħrajn biex dan jiġi ċċertifikat. Għandna uficijali Maltin li jiffurmaw parti minn timijiet li jagħmlu l-evalwazzjonijiet f'dawn il-pajjiżi biex ikun hemm is-serħan il-moħħ li ma jkunx hemm ħasil tal-flus.

F'Malta nisimgħu wkoll lill-Gvern, bl-appoġġ tal-Oppożizzjoni, jishaq li fejn jidhlu t-taxxi hadd m'għandu jindaħal lil pajjiżna u li din hija linja li ma tistax tinqabeż. Pajjiżna huwa kontra l-evażjoni tat-taxxa, izda fl-istess ħin irid jipprotegi r-reġim tat-taxxi tiegħu. Dan minkejja li qiegħed jiġi attakkat minn pajjiżi Ewropej oħrajn li jixtiequ li jbiddu s-sistema tat-taxxi ta' pajjiżna bħala parti mill-isforz kontra l-evażjoni tat-taxxa minn kumpaniji internazzjonali.

Kmieni din il-gimgha fil-Kunsill tal-Ministri tal-Finanzi tal-Unjoni Ewropea, b'ħafna persważjoni, negozjati u kuntanti rnexxielna nikkonvinċu lil sħabna biex jaraw li l-ligijiet kollha li jsiru għall-quddiem f'dan ir-rigward jieħdu approċċ komuni imma flessibbli biex ma jagħmlux ħsara lill-industrija tas-servizzi f'pajjiżna.

Din kienet rebħa importanti għal Malta. L-isforz tagħna se jibqa' li jkun kontra l-evażjoni tat-taxxa imma li jkun liberu biex il-livelli generali tat-taxxa jibqgħu jattiraw l-investment internazzjonali lejn pajjiżna.

Dan l-aħħar fuq l-aħbarijiet ta' spiss qegħdin nisimgħu dwar it-taxxi, mhux biss fuq skala nazzjonali imma wkoll fuq skala Ewropea u internazzjonali. Min-naħa waħda għandek il-fatt li t-taxxi huma sors ta' dħul ewlieni għal kull pajjiż. Min-naħa l-oħra, it-taxxi huma element ta' kompetizzjoni bejn pajjiżi u iehor.

Ta' min isemmi t-tentattivi biex ikun hemm koperazzjoni bejn il-pajjiżi halli kumpaniji, speċjalment dawk internazzjonali li qegħdin f'aktar minn pajjiż wiehed, ma jilagħbux pajjiż kontra l-iehor jew, aktar minn hekk, jagħmlu skemi li bihom jispiċċaw ma jhallsu taxxi mkien. Dawn il-kumpaniji

jqabbdu konsulenti li jagħtuhom pariri dwar kif johlqu kumpanija hawn u kumpanija hemm, u kif jisfruttaw il-ftehimiet dwar it-taxxa doppja.

Fost il-kumpaniji li jissemmew hemm l-iStarbucks, il-ħwienet tal-kafè li nsibuhom mad-dinja kollha; il-Google, li tista' tgħid li m'hawn hadd li ma semax bih; il-kumpanija tat-teknoloġija Apple, u ħafna kumpaniji oħrajn. Qiegħed joħroġ flimkien ma' bosta kumpaniji oħrajn, qegħdin jispiċċaw ma jhallsu it-taxxa tal-kumpaniji.

L-Organizzazzjoni għall-Koperazzjoni u l-Iżvilupp Ekonomiċi (l-OECD) ilha min-nofs id-disgħinijiet li ħarġet rapport dwar taxxi li

jistgħu jkunu ta' dannu fis-sens li huma ta' telf għal dawk il-pajjiżi fejn ikunu rreġistrati dawn il-kumpaniji. Dan naturalment huwa suġġett tekniku għax il-mod kif kumpaniji jirnexxillhom jevadu din it-taxxa huwa kkomplikat.



Din kienet rebħa importanti għal Malta

Jissemmew ukoll il-pajjiżi, gzejjer fil-Pacifiku jew fil-Karibew, li nsejnhom refuġji fiskali (*tax havens*). F'dawn il-postijiet, wiehed jista' jrekken b'segretezza l-profitti biex fuqhom ma

jhallasx it-taxxi.

U Malta, allura, kif tidhol fin-nofs? L-ewwel nett għax it-tentattivi li qegħdin isiru qed isiru b'mod li m'humix immirati biss kontra s-segretezza. Malta ma temminx fis-segretezza; fil-fatt hija wiehed mill-pajjiżi trasparenti u tiskambja kwalunkwe informazzjoni meħtieġa mal-awtoritajiet tat-taxxi f'pajjiżi oħrajn, b'konformità mad-Direttivi Ewropej li jitolbu dan l-iskambju ta' informazzjoni u ftehimiet bilaterali u multilaterali oħrajn.

Imma dwar il-livell tat-taxxi fit-territorju tagħna t-Trattat dwar il-Funzjonament tal-Unjoni Ewropea lil Malta jagħtiha d-dritt li ma jindaħlilha hadd. Din hija s-

Il-kostitwenti u r-riżenji

Sur Editur.

Ma tanix li ma nħarrikk il-pinna biex inniżżel xi ħsbijiet dwar ir-riżenja ta' Marlene Farrugia mill-Moviment Laburista. Tassew farsa farsun u tassew li kollox sar xejn mhu xejn, stil Nazzjonalista.

Suppost indipendenti, izda mill-ghada tar-riżenja tagħha, il-Kap tal-Oppożizzjoni Simon Busuttill, ħatafha għal mal-partit tiegħu u xtaq bil-wiċċ tost kollu jahtarha Ċerpersin fil-Kumitat Parlamentari tal-Ambjent. Hi min-naħa tagħha ma qalix le! Tajba din mela vera indipendenti! U ħallina! Sewwa stqarr u mexa l-Prim Ministru Joseph Muscat li ma laqax u

ma setax jilqa' t-talba tal-Kap tal-Oppożizzjoni li jahtarha Ċerpersin tal-Kumitat Parlamentari tal-Ambjent għax kumitat irid ikollu maġġoranza tal-Gvern u fil-każ tas-Sinjura Marlene Farrugia issa din m'għadhiex man-naħa tal-Gvern u suppost lanqas man-naħa tal-Oppożizzjoni. Tassew li kemm Busuttill u Farrugia riedu, kif jgħidu l-Ingliżi: "They have the cake and eat it".

Farrugia qalet li rriżenjat dwar l-ambjent. Miskina issa ħarqitha qalbha dwar l-ambjent, meta dawk li marret magħhom, l-Oppożizzjoni, kienu ilhom għexieren ta' snin ikasbru l-ambjent b'bini fuq art ODZ.

Hemm lista twila ta' bini li sar fuq art ODZ fi żmienhom. Dakinhar Farrugia Marlene għamiet, ittarxet u għal-qed għalqa halqha.

Ħsieb iehor ġieni. Kif qalet li baqgħet fil-Parlament għar-rispett tal-kostitwenti tagħha? Mela l-kostitwenti vvotawliha biex taqam il-Kamra tad-Deputati u tmur mal-partit opost. Jekk veru tirsipetta lill-kostitwenti kellha tibqa' sal-aħħar ta' din il-legiżlatura, mhux tirriżenja f'nofs-ha. Jew jekk tirriżenja mill-Moviment tal-PL, kellha tirriżenja wkoll mill-Parlament. Hekk jaħdem min hu sincier. Hawn jidher li Joe Cassar eks-Ministru tas-Saħħa fl-aħħar Gvern

Nazzjonalista kien aktar sincier u ta' min jammirah għax irriżenja kemm mill-PN kif ukoll mill-Parlament.

Ta' min ifakkarha lil din id-Deputata Indipendenti, li kien bis-saħħa tal-Moviment tal-PL li rifset fil-Kamra tad-Deputati mhux ma' dawk li issa marret magħhom. Imma lanqas ta' dan ma kienet rikonoxxenti lejn il-Moviment tal-PL. Hekk saret id-dinja, xejn mhu xejn. Il-kostitwenti għandhom jieħdu tagħlima li jivvutaw għal min veru jkun sincier u leali lejn il-partit jew moviment li jkun se jirrapprezentahom.

KOSTITWENT,
Hal Safi